



तब तक लड़ना मत छोड़ो जब तक अपनी तय की हुई जगह पर जा पहुँच जाओ- यही, अद्वितीय हो तुम। ज़न्दिगी में एक लक्ष्य रखो, लगातार ज़न प्राप्त करो, कड़ी मेहनत करो, और महान जीवन को प्राप्त करने के लिए दृढ़ रहो।

- डॉ. एपीजे अब्दुल कलाम

पिता ने कहा- ‘हमारी कोई बेटी नहीं। पैदा तो हुई थी पर जवानी की दहलीज पर पैर रखा ही था कि मौत हो गई।’ लोगों ने कहा- ‘ऐसा क्यों बोल रहे हो?’ आहत पिता बोले- ‘अनुभव है। विगत के झूठे इतिहास को सच मानकर जीने वाले, अपनी संस्कृति से मुँह मोड़ने वाले ये लोग, अब हमारे नहीं रहे। उनसे नाता जोड़ लेना सही नहीं है।’



कहानी

सुरेश वशिष्ठ

मिताली बहुत खुश थी। हिमाचल की हसीन वादियों में जन्मी, पली, पढ़ी और अब साइबर सिटी-गुरुग्राम में एक अच्छी एमएनसी कंपनी में नौकरी पर ज्वाइन करने जा रही थी। इसी से वह बहुत खुश दिखाई दे रही थी।

वह विचार करने लगी- ‘कैसा होगा वहाँ का परिवेश? कंपनी के संगी-साथियों के साथ कैसे बीतेगें दिन।...और कब गृहस्थ जीवन में होगा पदार्पण?’ यही सवाल अंतस् में उठ रहे थे। सवाल उठते और जवाब भी स्वतः ही उभर आते। और तब... कोई सिहरन, चहक आनंद से देह को भरने लाती थी।

आज मिताली ने एमएनसी कंपनी में ज्वाइन कर लिया था। ऑफिस बहुत सुंदर था। उसे मिलाकर कुल सात लोग उस ऑफिस में काम करते थे। सभी उससे सीनियर थे। तीन लड़कियाँ और चार लड़के पहले से थे। मिताली और ललित ने एक साथ ज्वाइन किया, तो अब चार लड़कियाँ और पाँच लड़के, कुल नौ हो गए। ललित को मिताली ने देखा तो वह नजरों में बस गया। पहले से कार्यरत दो लड़कों और दो लड़कियों में बहुत अच्छी पटती थी। वे चारों दोपहर में एक साथ ही भोजन करते थे और अपने में ही मस्त रहते थे। मिताली, ललित और वैभव के बीच भी अच्छी कैमिस्ट्री जम गई थी। ये तीनों भी साथ-साथ ही भोजन करने लगे थे। दिन बीतने लगे, रातें चली जाती रही और मुलाकातें बढ़ती गईं।

एक दिन, दूसरी उन दोनों लड़कियों ने अपने-अपने बॉयफ्रेंड से ब्याह रचा लिया। चारों बहुत



मिताली का मौन

खुश दिख रहे थे। ऑफिस में छोटी-सी एक पार्टी रखी गई और दिलफेंक हवाइयाँ भी चलीं। अगले दिन से सभी काम में व्यस्त हो गए। हर दिन उन्हें एक नया अनुभव देता रहा। दोनों लड़के और लड़कियाँ खुशहाल थे। पता चला कि शादी को लेकर एक लड़की का परिवार बहुत नाराज था। शादी में वह शामिल भी नहीं हुआ था। कारण यह कि दोनों की जाितियाँ अलग-अलग थीं। लड़की ब्राह्मण थी और लड़का दलित परिवार से था।

पिता ने कहा- ‘हमारी कोई बेटी नहीं। पैदा तो हुई थी पर जवानी की दहलीज पर पैर रखा ही था कि मौत हो गई।’ लोगों ने कहा- ‘ऐसा क्यों बोल रहे हो?’ आहत पिता बोले- ‘अनुभव है। विगत के झूठे इतिहास को सच मानकर जीने वाले, अपनी संस्कृति से मुँह मोड़ने वाले ये लोग, अब हमारे नहीं रहे। उनसे नाता जोड़ लेना सही नहीं है।’

कुछ दिन बीते। लड़की के व्रत रखने और पूजा-पाठ पर कलह शुरू होने लगी। जिरह होती रही और भीमराव अंबेडकर की महानता के बीच भगवान श्रीराम का चरित्र फीका पड़ने लगा।

चेहरे पर से खुशी जाती रही। तनाव साफ-साफ दिखने लगा था।

फिर एक दिन, लड़की आई और कंपनी में अपना त्यागपत्र देकर चली गई। सुना यह था कि उसने दूसरे किसी शहर में किसी नई कंपनी में ज्वाइन कर लिया है। लड़का कुछ दिन मायूस रहा

और फिर वह भी एक दिन जॉब छोड़कर चला गया। विवाह का पवित्र वह बंधन टूट चुका था। ललित ने अपने बैग से गुलाब का एक सुंदर फूल निकाला। घुटनों पर बैठकर वह उसे मिताली को देने लगा। मिताली ने पूछा--‘यह क्या है?’ उसने कहा--‘तुम्हें देने का मन हुआ है।’ मिताली ने उसे हाथों में पकड़ लिया। वह नहीं जानती थी कि फूल हाथ में पकड़ लेने से लड़कों की सोच बदलने लगती है। बगैर कुछ सोचे समझे उसने तो यँ ही फूल को हाथों में थाम लिया था। नहीं मालूम था कि गुलाब हाथों में थाम लेना प्रीत की स्वीकारोक्ति है? ललित ने मिताली से कहा--‘अच्छी फिल्म लगी है, देखने चलें?’ मिताली ने मना कर दिया। उसे आश्चर्य हुआ और पूछने लगा--‘क्यों नहीं जाना चाहती?’ मिताली बोली--‘जिसके साथ ब्याह होगा, उसी के संग फिल्म देखने जाऊँगी।’ ललित बोला--‘ब्याह मुझसे कर लो?’ मिताली कहने लगी- ‘घरवाले जहाँ चाहेंगे, वहीं शादी करूँगी। मुझे समाज में अपने पिता का सिर नीचा नहीं करना है।’ अगले कुछ रोज, ललित मिताली से दूर-दूर ही रहा। दोनों के बीच बातचीत भी कम होने लगी। दोपहर में भोजन तो तीनों साथ कर रहे थे लेकिन नाराजगी साफ दिख रही थी।

दूसरे युवक का नाम वैभव था। एक दिन दोपहर भोजन के समय वैभव मिताली से पूछने लगा-- ‘तुम्हारे बीच नाराजगी दिखाई दे रही है।’ ललित तो

चुप रहा लेकिन मिताली बोली--‘नहीं तो! हमारे बीच कोई नाराजगी नहीं।’ ललित ने जल्दी से भोजन किया और उठकर चल दिया। वैभव की नजरें दोनों के चहरों को पढ़ रही थी।

उस दिन, भोजन का समय था। टिफिन खुले और तीनों खाने में लग गए। कोई खाना शेयर भी नहीं कर रहा था। कहीं भीतर में खटास थी। सभी ने गहरी चुप्पी ओढ़ ली थी। वैभव ने मिताली और ललित को गौर से निहारा, फिर मिताली के चेहरे को पढ़ते हुए वह बोला--‘मिताली, मैं नासमझ नहीं। तुम्हारे और ललित के बीच बहुत कम बातें हो रही हैं। नाराजगी साफ दिख रही है और यह नाराजगी नई नहीं है। दिनों-दिन बढ़ रही इस नाराजगी का हल निकाल लेना चाहिए। आपस की बात-चीत चलती रहे तो अच्छा लगेगा।’ ललित से भी उसने पूछा--‘ललित, बोलो तो किस बात पर नाराजगी है?’ कुछ देर तो उसने कुछ कहा नहीं, फिर कई बार कुरेदने पर वह बताने लगा--‘मैंने प्रीत का इजहार किया था, मिताली ने उसे एक्सेप्ट भी किया था लेकिन अब वह दूर जा रही है।’

‘मैं कहीं दूर जा रही हूँ।’ मिताली बोली, ‘तुम्हारी हर बात का तो खयाल रखती हूँ। उस रोज तुमने शादी की बात की थी, उस पर मेरा साफ निर्णय है--‘मेरे पिता जिसके हाथ में भी मेरा हाथ देंगे, वही मुझे स्वीकार होगा ! मैं स्वयं से कोई पहल नहीं करूँगी।’

थोड़ी देर चुप्पी रही। फिर वैभव बोला--‘सही तो कहा मिताली ने, इसमें क्या गलत है? वह घर की मर्यादा से बाहर नहीं जाना चाहती। और यह तो अच्छी बात है। तुम्हें यह बुरा क्यों लग रहा है?’ ललित कुछ नहीं बोला और टिफिन उठाकर चला गया।

मिताली आज बहुत खुश थी। सात-आठ दिन की छुट्टी के बाद वह ऑफिस लौटी थी। सभी से हेलो-हॉय के बाद उसने चमचम और मीठी रसमलाई सभी के लिए परोसी और उनकी टेबुल पर रखती चली गई।

वैभव ने पूछा--‘किस खुशी में?’ मिताली बोली--‘पहले खा लीजिए, खुशी भी बतला ही दूँगी।’ सभी ने परोसी गई मिठाइयाँ खा लेने के बाद उसे थैक्यू कहा और मिठाई खिलाने का कारण जानना चाहा। मिताली बताने लगी--‘छुट्टियाँ काटकर आई हूँ। इन छुट्टियों में घरवालों ने मेरा रिश्ता पक्का कर दिया है। अगले महीने मेरी शादी है।’ ललित के चेहरे से रौनक गायब हो गई। वह उठा और चुप अपनी सीट पर जा बैठा। बाकी सभी मिताली को बधाई देने लगे। मिताली की धूमधाम से शादी हुई। ऑफिस से ललित को छोड़कर बाकी सभी शादी में शामिल हुए। ललित चुप-चुप और गमगीन रहने लगा। मिताली लंबी छुट्टी पर चली गई। ललित हर किसी से बहुत कम बातें करने लगा था।

हास्य व्यंग्य, काव्य और लघु कथाओं से समाज को सकारात्मक संदेश दे रहे वरिष्ठ साहित्यकार प्रोफेसर शामलाल कौशल का कहना है कि साहित्य में आई गिरावट का कारण शॉर्टकट के रास्ते लोकप्रियता हासिल करने का प्रयास है। लेखकों को भी बदलते सामाजिक परिवेश के अनुसार साहित्य संवर्धन करने की आवश्यकता है। तभी समाज और संस्कृति को जीवंत रखने की कल्पना की जा सकती है।

साक्षात्कार

ओ.पी. पाल

साहित्य जगत में समाज को नई दिशा देने के मकसद से ही लेखक साहित्य साधना करते आ रहे हैं। मूर्धन्य विद्वानों ने साहित्य को समाज का दर्पण माना है। इसलिए लेखक और साहित्यकार अपनी विभिन्न विधाओं में सामाजिक सरोकार के मुद्दों पर साहित्य साधना करके समाज को अपनी संस्कृति और सभ्यता के प्रति सकारात्मक संदेश देते आ रहे हैं। हरियाणा की समृद्ध संस्कृति के संवर्धन में जुटे शिक्षाविद् एवं लेखक शामलाल कौशल भी आलेख, काव्य, हास्य व्यंग्य और लघु कथाओं जैसी विधाओं से अपने रचना संसार को बढ़ाकर साहित्य और समाज को एक-दूसरे के पूरक होने की सार्थकता को सिद्ध करने में जुटे हैं। हरिभूमि संवाददाता से बातचीत में वरिष्ठ साहित्यकार प्रो. शामलाल कौशल ने अपने साहित्यिक सफर को लेकर कई ऐसे पहलुओं को उजागर किया, जिसमें आजकल सामाजिक विसंगतियों के कारण दूर होती सभ्यता, संस्कृति, नैतिकता और बड़ों के प्रति आदर जैसी परंपराओं को जीवंत करने में साहित्य एक महत्वपूर्ण भूमिका निभाने का माध्यम है। हरियाणा में रोहतक के वरिष्ठ साहित्यकार प्रो. शामलाल कौशल का जन्म 9 दिसंबर 1943 को पाकिस्तान के डेरा शाजी खान में एक साधारण परिवार में तोताराम तथा यशोदा बाई के घर में हुआ था। जब वह बहुत छोटे थे तो भारत पाक विभाजन के समय रेलगाड़ी की छत पर सवारी करके हिंदुस्तान के पंजाब में संगरूर शहर में उतरे। भारत आने के बाद

सामाजिक विसंगतियों को दूर करने का माध्यम साहित्य: शामलाल कौशल

प्रकाशित पुस्तकें

प्रो. शामलाल कौशल की प्रकाशित 15 पुस्तकों में लेख संग्रह-जीना एक कला है तथा खुश कैसे रहें, काव्य संग्रह-यही तो जिंदगी है, हास्य व्यंग्य संग्रह-यह दुनिया पागलखाना, कुंवारों का संडे बाजार व आझाकारी पति होने के फायदे, लघुकथा संग्रह-अगर मां होती, हास्य व्यंग्य-ऐ बेशर्मी! तेरी सदा ही जय हो, लघु कविता संग्रह- जिनकी नहीं होती मां, अभी तो मैं जवान हूँ और मेरे हीरो मेरे मा बाप, कहानी संग्रह-पिंजरे के पंखी सुखियों में है। वहीं लेख संग्रह- तनाव ही तनाव भी उनकी कृतियों में शामिल है।

प्रारंभिक दिन बहुत कठिन और संघर्ष के बीच बीते। इसी बीच साल 1953 में पिता के निधन के कारण पढ़ाई करना मुश्किल था, लेकिन फिर भी उन्होंने किसी तरह संगरूर के राज हाई स्कूल से मैट्रिक पास की। गवर्नमेंट रणबीर कॉलेज से बीए पास किया, जहां उन्हें अर्थशास्त्र पढ़ाने वाले शिक्षक तथा समाजसेवी प्रोफेसर मुंशी राम वर्मा ने मे संगरूर शहर में उतरे। भारत आने के बाद



शामलाल कौशल

निभाई और हरसंभव सहायता की। बाद में उन्होंने पंजाबी यूनिवर्सिटी पटियाला से एमए (अर्थशास्त्र) उतीर्ण की। 1966 में हरियाणा के गोहाना में हरियाणा वार हीरोज कॉलेज की प्रिन्किा में भी उनके लेख भी नियमित तौर पर लेख प्रकाशित होते रहते थे। प्रो. शामलाल ने बताया कि सेवानिवृत्ति के बाद उन्होंने लेखन कार्य शुरू किया, वह सेवानिवृत्ति हुए। बकौल शामलाल

पुरस्कार व सम्मान

प्रो. शामलाल कौशल को साहित्य साधना के लिए अनेक पुरस्कारों से नवाजा जा चुका है। हरियाणा साहित्य अकादमी ने उन्हें हास्य व्यंग्य संग्रह ‘आझाकारी पति होने के फायदे’ के लिए सर्वश्रेष्ठ कृति सम्मान से अवृकृत किया। वहीं लाल बहादुर शास्त्री ‘साहित्य रत्न’ पुरस्कार, निर्मला स्मृति आजीवन हिंदी साहित्य साधना सम्मान के अलावा कई राज्यों की साहित्यिक संस्थाओं द्वारा अनेक बार सम्मान देकर पुरस्कृत किया जा चुका है।


कौशल, हमारे परिवार में किसी की भी साहित्य में रुचि नहीं रही है। परिवार में शायद वह अकेले सदस्य थे, जिन्हें बचपन से ही अखबार पढ़ने की रुचि रही है। अपने मेमोरियल कॉलेज में अर्थशास्त्र के प्रोफेसर के तौर पर उनकी नौकरी लगी। 1981 में यही कॉलेज सरकारी बन गया और यहां करीब 36 साल अध्यापन करने के बाद 2001 में

व्यक्तिगत परिचय

नाम : प्रो. शामलाल कौशल
जन्मतिथि : 9 दिसंबर 1943
जन्म स्थान : डेरा बाजी खान (पाकिस्तान)
शिक्षा : एमए (अर्थशास्त्र, अंग्रेजी राजनीति शास्त्र)
संप्रति : लेखक, सेवानिवृत्त प्रोफेसर, राजकीय महाविद्यालय, गोहाणा।

मधुकांत जैसे कई ऐसे मूर्धन्य विद्वान और साहित्यकारों की प्रेरणा और मार्गदर्शन में कई विधाओं में अपने रचना संसार को लगातार दिशा दी। इसमें उन्होंने सबसे पहले एक हास्य व्यंग्य लिखा, जिसके बाद लघु कथाएं लिखनी शुरू की। खास बात ये भी है कि सेवानिवृत्ति के बाद साहित्य लेखन से ही उनका समय बहुत आसानी से गुजर रहा है और वरिष्ठ साहित्यकारों से मुलाकात और कार्यक्रमों में हिस्सेदारी से उनके ज्ञान में वृद्धि तथा सम्मान मिल रहा है। वे कहते हैं कि साहित्य समाज का दर्पण है। साहित्य का प्रभाव समाज पर पड़ता है और समाज भी साहित्य को प्रभावित करता है। लेकिन आज के समय में अच्छे साहित्य का अभाव इसलिए पनपा है क्योंकि हमारा समाज भी आजकल सभ्यता, संस्कृति, नैतिकता और बड़ों के प्रति आदर व ईमानदारी से दूर होता जा रहा है। हालांकि जिन्हें साहित्य का जुनून है वह अभी साहित्य साधना में जुटे हैं, लेकिन भौतिकतावाद के इस युग में साहित्य के प्रति पाठकों की रुचि पहले के मुकाबले में बहुत कम हो रही है। युवा पीढ़ी में साहित्य के प्रति रूझान न होने का कारण वह अपने करियर को लेकर इंटरनेट का ज्यादा सहारा ले रहे हैं। समाज के ताने बाने को संस्कृति के अनुरूप संजोने के लिए युवा पीढ़ी को साहित्य के लिए प्रेरित करने की बहुत जरूरत है। इसके लिए शिक्षण संस्थानों में साहित्य से संबंधित सामग्री पाठ्यक्रमों में शामिल करके शिक्षक साहित्य की विभिन्न विधाओं के बारे में छात्रों को संस्कारी बना सकते हैं।

जानकारी से परिपूर्ण है एलआईसी ऑफ इंडिया इन ग्लोबल एज



पुस्तक : एलआईसी ऑफ इंडिया

इन ग्लोबल एज

लेखक : डॉ. अमरेंद्र नारायण 'अमर'

मूल्य : 300 रुपये (पेपरबैक)

प्रकाशक : एकेडमिक एशोसिएट्स, नई दिल्ली

पुस्तक समीक्षा

प्रो. एच.के. सिंह

पुस्तक एलआईसी ऑफ इंडिया इन ग्लोबल एज यानि भूमंडलीय युग में भारतीय जीवन बीमा निगम भारतीय जीवन बीमा के स्वरूप का भीतरी एवं बाह्य अध्ययन प्रस्तुत करता है और भारतीय परिप्रेक्ष्य में इसके उद्देश्यों को भी पिछले कुछ वर्षों में भारत में बीमा के प्रति लोगों में जागरूकता बढ़ी है। चाहे जीवन बीमा हो या साधारण बीमा, व्यक्ति को आर्थिक एवं मानसिक सुरक्षा प्रदान करता है। देश में बीमा के बारे में जानकारी देने वाले पुस्तक काफी कम हैं। डॉ. अमरेंद्र नारायण 'अमर' द्वारा लिखित यह पुस्तक बीमा के विषय में उल्लेखनीय जानकारी के साथ -साथ

उसकी विपणन रणनीति, विभाजन, लक्ष्यीकरण और स्थिति निर्धारण प्रस्तुत करती है एवं संबंधित नियमों आदि के बारे में सूचनाएं देकर पुस्तक एक आम जनता के लिए उपयोगी बनाती है। यह पुस्तक अपनी गुणवत्ता और सरलता से बीमा के विषय में उल्लेखनीय जानकारी के कारण विपणन व्यूहरचना और विद्वतापूर्ण वाद-विवाद के अन्तर स्वयं को आधारित करता ही है, साथ ही अपनी दूरदृष्टि से यह पुस्तक भूमंडलीय परिवर्तन के समय विपणन के विभिन्न प्रकारों और भारतीय जीवन बीमा के व्यूहरचनात्मक विपणन पर भी विद्वतापूर्ण चर्चा करते हुए भारतीय जीवन बीमा निगम के परिचालन प्रदर्शन के साथ-साथ संघटनात्मक संरचना और विपणन नीतियों, योजनाओं और रणनीतियों को बहुत अच्छे तरीके से

बताता है। सबसे महत्वपूर्ण विशेषता इस किताब की यह है कि एक ही जगह कोई शोधार्थी या व्यक्ति भारतीय जीवन बीमा निगम के स्वरूप एवं प्रकार को तो जान ही सकता है तथा उसकी कार्यप्रणाली और उसकी व्यूह योजनाओं को समझने के लिए विपणन को विभिन्न व्यूहयोजनाओं एवं उसके सिद्धान्तों के भी दिग्दर्शन कर सकता है। बीमा, खोज तथा शिक्षा के क्षेत्र में यह लेखक का साराहनीय कार्य और लेखक इसके लिए धन्यवाद के पात्र हैं। यह बीमा क्षेत्र की बेहदरीन पुस्तकों में से एक है। जो व्यक्ति बीमा सलाहकार के रूप में अपना करियर चुन रहा है, वह बीमा उद्योग में अच्छा भविष्य बना सकता है। यह पुस्तक छात्रों, शोधकर्ताओं और कंपनियों के लिए एक मूल्यवान परिस्पति और मार्गदर्शिका है

खबर संक्षेप



श्री कृष्ण गोशाला बिहाली में छठा वार्षिक उत्सव शुरू
मंडी अटेली। श्री कृष्ण बाल गोपाल गोशाला बिहाली में रविवार को छठे वार्षिक उत्सव का शुभारंभ किया गया, जिसमें मास्टर अरुण कुमार राजपुग मुख्य अतिथि के रूप में मौजूद थे। कार्यक्रम की अध्यक्षता सुबेदार मकखन लाल ने की। ताजपुर के सरपंच राजकुमार टाईगर, प्रदीप सराय व कैप्टन सुमेर सिंह बिहाली विशिष्ट अतिथि रहे। मुख्य अतिथि ने गाय के महत्व पर कृष्ण डालते हुए कहा कि हिन्दू धर्म में गाय को माता का दर्जा दिया गया है, जिसमें 33 करोड़ देवी-देवता निवास करते हैं।

जन्मदिन पर किया रक्तदान
नारनौल। जन्मदिन पर रक्तदान मुहिम के तहत प्रेस क्लब प्रधान एवं वरिष्ठ पत्रकार असीम यादव ने रविवार को नागरिक अस्पताल में रक्तदान करके अपना जन्मदिवस मनाया। इस अवसर पर प्राध्यापक टाईगर क्लब परिवार राकेश यादव ने बताया कि पांच साल पहले क्लब प्रधान असीम राव के जन्मदिन के अवसर पर जन्मदिन पर रक्तदान मुहिम को शुरूआत की थी, तभी से जन्मदिन पर रक्तदान करने की यह मुहिम चली आ रही है। इस मुहिम के तहत अब तक 522 यूनिट रक्तदान किया गया है। असीम राव ने युवाओं से आह्वान किया कि वे इस मुहिम से जुड़े और रक्तदान करें।

मारपीट करने के आरोप में 3 व्यक्ति नामजद कनीना। गांव बागोत में रास्ता रोककर मारपीट करने के आरोप में पुलिस ने पूर्व सैनिक सहित तीन व्यक्तियों के खिलाफ केस दर्ज किया है। इस बारे में उमैद कुमार ने सदर थाना पुलिस को दी शिकायत में बताया कि वह खेतीबाड़ी का काम करता है। उसने खेत में डेयरी की हुई है। जिससे आर्मी से सेवानिवृत्त उसका चाचा ईश्वर उर्फ पप्पू तथा मुकेश उनसे रंजित रखते हैं। 13 फरवरी को वह अपने भाई सुनील के साथ डेयरी पर काम करने के बाद वापस लौट रहे थे तो मार्ग में ईश्वर, मुकेश व कुलदीप मिले। ईश्वर के पास लाइसेंसी पिस्तौल तथा अन्य दो के पास लाठी डंडे थे। जिन्होंने दोनों पर हमला बोल कर घायल कर दिया। ईश्वर ने गोली दागी जो उमैद के पैर में लगी। दूसरी उसके समीप से गुजर गई।

प्रदीप की पुण्यतिथि पर खेल स्पर्धा 23 को
कोसली। रतनथल गांव के बलिदानी प्रदीप सिंह चौहान की 23वीं पुण्यतिथि पर 23 फरवरी को स्मारक स्थल पर मेले व कबड्डी प्रतियोगिता का आयोजन किया जाएगा। आयोजन समिति से दल सिंह चौहान ने बताया कि हरियाणा स्टाइल सर्किल कबड्डी प्रतियोगिता में प्रथम विजेता टीम को 41 हजार रुपए, द्वितीय विजेता टीम को 31 हजार रुपए व तृतीय विजेता टीम को 71 को रुपए की राशि पुरस्कार में दी जाएगी।

रेवाड़ी शहर में हाफ मैराथन का आयोजन, नहीं पहुंचे खेलमंत्री

हरिभूमि न्यूज ▶▶ नारनौल

ऐक्यम राइज क्लब की ओर से रविवार को हाफ मैराथन का आयोजन किया गया। जिसमें काफी लोगों ने बढ़ चढ़कर भाग लिया। मैराथन का शुभारंभ करने के लिए खेलमंत्री आने वाले थे, लेकिन उनके नहीं आने पर एसपी पूजा वशिष्ठ ने हरी झंडी दिखाकर रवाना किया। समापन अवसर पर एडीसी आनंद कुमार शर्मा ने विजेताओं को पुरस्कार देकर सम्मानित किया। बता दें कि गांव सुराणा के नजदीक हाफ मैराथन का आयोजन किया गया। आयोजक अमरपाल ने बताया कि सीएम नायब सैनी के नशा मुक्त हरियाणा अभियान को आगे बढ़ाते हुए यह मैराथन आयोजित की गई। इसमें न केवल जिला महेंद्रगढ़, बल्कि रेवाड़ी जिला के अलावा राजस्थान से आए एथलीट ने भी भाग लिया। इस हाफ मैराथन को चार कैटेगरी में बांटा गया था। जिसमें तीन किलोमीटर, पांच किलोमीटर, 10 व 21 किलोमीटर शामिल रही। रैस की सभी कैटेगरी के विजेताओं को नकद पुरस्कार देकर सम्मानित किया गया। इस मैराथन का शुभारंभ खेल मंत्री गौरव गौतम



नारनौल। विजेताओं को सम्मानित करते अतिथिगण। की ओर से किया जाना था। वहीं महेंद्रगढ़ के विधायक कंवर सिंह यादव, नारनौल के विधायक ओमप्रकाश यादव भी आने थे, मगर मंत्री व विधायक नहीं पहुंचे। इस मौके पर एडीसी आनंद कुमार शर्मा के अलावा भाजपा जिला अध्यक्ष दयाराम यादव, हाफ मैराथन के ब्रांड एंबेसडर संजय कुमार व नप चेयरपर्सन कमलेश सैनी मौजूद थी।

विभिन्न क्षेत्रों में अक्वल रहे विद्यार्थियों को किया गया पुरस्कृत

पीएम श्री खोरी स्कूल का पहला वार्षिकोत्सव आयोजित, छात्रों ने किया प्रतिभा का प्रदर्शन

■ कार्यक्रम में 16 विद्यार्थियों को साइकिल वितरित की गई

हरिभूमि न्यूज ▶▶ रेवाड़ी

पीएम श्री राजकीय वरिष्ठ माध्यमिक विद्यालय खोरी में विद्यालय का पहला वार्षिक महोत्सव हर्षोल्लास के साथ मनाया गया। कार्यक्रम की अध्यक्षता स्कूल के प्राचार्य ब्रह्म प्रकाश ने की। इस अवसर पर मुख्य अतिथि प्रोफेसर सरोज यादव एक्स डीन ऑफ अकेडमिक एनसीईआरटी नई दिल्ली एवं गेस्ट ऑफ आनर प्रोफेसर एसके यादव एक्स हेड ऑफ टीचर्स एजुकेशन एनसीईआरटी नई दिल्ली थे। कार्यक्रम का संचालन रमरानी प्रवक्ता गणित एवं मंजू यादव स्कूल सचिव ने किया। कार्यक्रम में विद्यार्थियों ने खेलकूद के साथ सांस्कृतिक कार्यक्रमों की प्रस्तुतियां



रेवाड़ी। विज्ञान प्रदर्शन का अवलोकन करते अतिथि व शिक्षक तथा कार्यक्रम में छात्रा को पुरस्कृत करते हुए अतिथि।

दी। इस मौके पर विज्ञान प्रदर्शन का भी आयोजन किया गया। कार्यक्रम के दौरान विद्यालय में 16 अनुसूचित जाति के विद्यार्थियों को साइकिल वितरित की गई तथा सत्र के दौरान विभिन्न क्षेत्रों में अक्वल रहे विद्यार्थियों को पुरस्कृत किया गया। राष्ट्रीय एवं राज्यस्तरीय खिलाड़ी गुंजन व प्रेमाक्षी, विज्ञान प्रदर्शनी में राज्य स्तरीय विजेता



फोटो : हरिभूमि

आकांक्षा, मुस्कान व यामिनी, जिला स्तरीय युवा संसद में श्रेष्ठ स्पीकर मुस्कान, आकांक्षा, वंदना व रितिका सहित 2023-24 के टॉपर बच्चों और सांस्कृतिक कार्यक्रम में भाग लेने वाले बच्चों को भी पुरस्कृत किया गया। इस अवसर पर गेस्ट ऑफ ऑनर डा. एसके यादव ने अपने कार्यकाल के दौरान शिक्षा विभाग में किए गए विशेष बदलाव को

निम्बहेड़ा में समाज के लोगों की हुई बैठक

महेंद्रगढ़। गांव निम्बहेड़ा में अनुसूचित जाति के समस्त मोहल्ले की बैठक रविवार को आंबेडकर कॉलोनी में हुई। बैठक में समाज के लोगों ने अनेक प्रस्ताव पास किए गए। बैठक में निर्णय लिया गया मृत्यु भोज, कुआं पूजन पर भोज की परंपरा बंद की जाएगी। इनके कारण मजदूर वर्ग के लोगों पर भारी कर्ज हो जाता है। इन सभी से छुटकारा पाकर समाज को शिक्षित करने का काम किया जाएगा। इस मौके पर अमर सिंह बोद्ध, मास्टर धन्सीराम, पूर्व प्रवक्ता रामप्रताप, सोमपाल, संदीप कुमार थानेदार, रामेश्वर, रामप्रताप, होशियार सिंह, संतोष, ओमप्रकाश, बिजेंद्र, ग्यारसी लाल, चांदराम, राजू, सुशील कुमार, सोनू कुमारी, गोपीचंद, हनुमान, अमर सिंह, बलजीत व प्रीतम सहित समाज के अनेक लोग उपस्थित रहे।

यादव कल्याण सभा के स्वास्थ्य कैंप में 144 लोगों की जांच

रेवाड़ी। यादव कल्याण सभा की ओर से रविवार को गढ़ी बोलनी रोड स्थित श्रीकृष्ण भवन में फ्री चिकित्सा शिविर का आयोजन किया गया। शिविर में 144 मरीजों को ओपीडी सेवाएं देकर फ्री दवाईयां भी प्रदान की गईं। डॉ एस पी यादव ने मेडिसिन, डॉ अजय यादव ने हड्डिरोग, डॉ सुनील यादव ने सर्जरी, डॉ विदुला यादव ने नेत्ररोग व डॉ अनिल यादव ने दंत रोग के रोगियों की जांच की। फिजियोथेरेपिस्ट पूर्ण सिंह यादव ने भी फिजियोथेरेपी के मरीजों को फ्री सेवाएं प्रदान की। शिविर में डा. यशपाल यादव, अमर सिंह, राम सिंह, सुरेंद्र सिंह, सभा प्रवक्ता सतीश यादव व बिक्रम ने सहयोग प्रदान किया।



रेवाड़ी। कैंप में दांतों की जांच करते हुए डॉक्टर।

फोटो : हरिभूमि

ज्ञानकोश-ए-ग्लोबल स्कूल में वार्षिक उत्सव आयोजित

■ कार्यक्रम में मुख्यातिथि हरियाणा परिवहन विभाग के जनरल मैनेजर अनिल कुमार व देवेंद्र सिंह चौहान रहे

हरिभूमि न्यूज महेंद्रगढ़

गांव खरकड़ा आकोदा स्थित ज्ञानकोश-ए-ग्लोबल स्कूल में रविवार को वार्षिक उत्सव मनाया गया। कार्यक्रम में मुख्यातिथि हरियाणा परिवहन विभाग के जनरल मैनेजर अनिल कुमार व देवेंद्र सिंह चौहान रहे। इसके अलावा कार्यक्रम की अध्यक्षता विद्यालय डायरेक्टर राजेश कुमार झा व पारुल अग्निहोत्री ने की। कार्यक्रम की शुरूआत मुख्यातिथि ने मां सरस्वती के चित्र के समाने दीप प्रज्वलित कर किया। कार्यक्रम में विद्यालय के सभी बच्चों

ने भाग लेकर एक नया कीर्तिमान स्थापित किया है। इस कार्यक्रम में भ्रूण हत्या से ओताप्रोत, स्वच्छता अभियान, योगा, कराटा सहित विभिन्न सांस्कृतिक कार्यक्रम ने विद्यार्थियों ने पेश किए। विद्यालय सीईओ राकेश कुमार ने सभी अभिभावकों का विद्यालय के कार्यक्रम में पहुंचने पर स्वागत किया। इसके अलावा कार्यक्रम को सफल बनाने पर सभी अध्यापकों का भी धन्यवाद किया, जिनकी कड़ी मेहनत के कारण यह सब सुचारु रूप से सफल हो पाया है। प्राचार्य रामनिवास यादव ने विद्यालय की वार्षिक रिपोर्ट पेश की व प्रतिभागियों को सम्मानित किया। अंत में उन्होंने कोआर्डिनेटर तनु यादव व कार्यक्रम की तैयारी के लिए अरुणा का इस सफल आयोजन के लिए धन्यवाद किया।



रेवाड़ी। कार्यक्रम में भाग लेते बच्चे।

फोटो : हरिभूमि

सरवन स्कूल में छात्रवृत्ति परीक्षा का हुआ आयोजन

हरिभूमि न्यूज. बावल

सरवन इंटरनेशनल स्कूल में रविवार को छात्रवृत्ति परीक्षा का आयोजन किया गया, जिसमें विभिन्न स्कूलों के बच्चों ने बढ़चढ़ कर भाग लिया। कक्षा नर्सरी से ग्यारहवीं तक के विद्यार्थियों ने छात्रवृत्ति परीक्षा दी। परीक्षा में कक्षा नवीं से ग्यारहवीं तक प्रथम स्थान प्राप्त करने वाले विद्यार्थी को 21000, कक्षा छठी से आठवीं तक प्रथम स्थान प्राप्त करने वाले विद्यार्थी को 15000, कक्षा पहली से पांचवीं तक प्रथम स्थान प्राप्त करने वाले

विद्यार्थी को 11000 व नर्सरी से यूकेजी तक प्रथम स्थान प्राप्त करने वाले विद्यार्थी को 7100 रुपए की छात्रवृत्ति दी जाएगी। स्कूल के प्रधानाचार्य अतुल कुमार ने सभी विद्यार्थियों को दी गई राशि का वाउचर देकर सम्मानित किया। उन्होंने बताया कि परीक्षा में प्रथम, द्वितीय, तृतीय स्थान प्राप्त करने वाले विद्यार्थियों को विद्यालय में दाखिला लेने पर छात्रवृत्ति राशि की छूट दी जाएगी। एग्जाम में लगभग 150 बच्चों ने भाग लिया। इस अवसर पर बेबी-शो का भी आयोजन किया गया। इस मौके पर सभी शिक्षक व अभिभावक मौजूद थे।

पदयात्रा

पदयात्रा में श्री श्याम बाबा के शीश के दानी की जय, हारे के सहारे की जय खाटू नरेश की जय व श्याम बाबा की जय के जयकारों की गूंज रही

हरिभूमि न्यूज ▶▶ धारूहेड़ा

धारूहेड़ा के मंदिर से हाथों में बाबा का निशान लेकर सातवीं खाटू श्याम पदयात्रा में श्रद्धालु धूमधाम के साथ रवाना हुए। श्याम मित्र मंडल की ओर से रविवार को खाटू श्याम पदयात्रा को लेकर कस्बे में शोभायात्रा निकाली गई। मंदिर में श्याम बाबा व ध्वजा की विधिवत पूजा अर्चना करने के बाद पदयात्रा को रवाना किया गया। श्रद्धालु बाबा श्याम की झांकी के साथ डीजे पर नाचते-गाते रवाना हुए। ग्रामीणों ने कस्बे के भगत सिंह चौक पर पदयात्रा का स्वागत

धारूहेड़ा से श्याम प्रेमियों की सातवीं पदयात्रा का जत्था खाटूधाम रवाना



रेवाड़ी। धारूहेड़ा से खाटूधाम के लिए रवाना होते श्रद्धालु।

फोटो : हरिभूमि

किया। श्रद्धालुओं ने बताया कि श्याम धाम पहुंचेगी। पदयात्रा में श्री पदयात्रा 20 फरवरी को खाटू श्याम बाबा के शीश के दानी की

जय, हारे के सहारे की जय खाटू नरेश की जय व श्याम बाबा की



हर्ष शर्मा को हिंदी निबंध लेखन का मिला सम्मान

कोसली। कोसली रेलवे स्टेशन क्षेत्र स्थित विश्वकर्मा कॉलोनी निवासी हर्ष शर्मा को हाल ही में इंडियन बैंक के कारपोरेट कार्यालय राजभाषा विभाग द्वारा आयोजित अखिल भारतीय हिंदी निबंध लेखन प्रतियोगिता में द्वितीय पुरस्कार मिलने पर लखनऊ में आयोजित हुए सम्मेलन में सम्मानित किया गया। वर्तमान में वह सेंट्रल बैंक आफ इंडिया के क्षेत्रीय कार्यालय रोहतक में वरिष्ठ प्रबंधक के तौर पर कार्यरत है। प्रतियोगिता ग्राहक सेवा एवं व्यवसाय के विस्तार में भारतीय भाषाओं की भूमिका विषय पर आयोजित की गई थी, जिसमें देशभर के विभिन्न बैंकों के साथ-साथ आरबीआई व बीमा कंपनियों के अधिकारियों तथा कर्मचारियों ने भाग लिया था। हर्ष शर्मा ने अपनी उपलब्धि पर कहा कि राजभाषा हिंदी के प्रचार प्रसार और बैंकिंग क्षेत्र में उसकी भूमिका को अधिक सशक्त बनाने की दिशा में यह सम्मान प्रेरणादायक साबित होगा। उनकी सफलता पर पिता लक्ष्मीनारायण, सुंदर लाल, राजेन्द्र, राजेश जांगड़ा, मुकेश जांगड़ा, रमेश जांगड़ा, डा. बिजेंद्र कुमार, नरेंद्र सोनी ने खुशी जाहिर की है।

महाशिवरात्रि पर्व पर भव्य कार्यक्रम आयोजित होगा

कुंड। प्रजापिता ब्रह्माकुमारी ईश्वरीय विश्वविद्यालय कुंड शाखा की ओर से आगामी 19 फरवरी को महाशिवरात्रि पर्व के उपलक्ष्य में भव्य कार्यक्रम आयोजित किया जाएगा। ब्रह्माकुमारी रेणु शिव दर्शन भवन कुंड के सानिध्य में आयोजित होने वाले कार्यक्रम के मुख्य अतिथि बावल के विधायक डॉ कृष्ण कुमार होंगे तथा पूर्व जिला पदाधिकारी डा. अरविन्द यादव, कॉमरेड राजेंद्र सिंह, पूर्व मंडल अध्यक्ष जीतू चैवरमैन व मास्टर नरेंद्र यादव विशिष्ट अतिथि होंगे। मुख्य वक्ता ब्रह्मकुमारी राजयोगिनी रक्षा रोहतक होंगी। इसके अलावा अन्य वक्ताओं में राजयोगिनी निर्मल कोसली व राजयोगिनी ब्रह्माकुमारी कमलेश रेवाड़ी उपस्थित रहेंगी।

हार्डवेयर स्टोर से नकली सीपीवीसी पाइप बरामद, मालिक पर केस दर्ज

हरिभूमि न्यूज ►►रेवाड़ी

रामपुरा थाना पुलिस ने गोपाल देव चौक स्थित राहुल पेंट एंड हार्डवेयर स्टोर के मालिक पर नकली सीपीवीसी पाइप बेचने का केस दर्ज किया है। आशीर्वाद पाइप प्राइवेट लिमिटेड मोहाली में ऑपरेशन

मैनेजर के पद पर कार्यरत अमित दुबे को सूचना मिली थी कि रेवाड़ी-नारनौल रोड पर गोपाल देव चौक के पास स्थित राहुल पेंट एंड हार्डवेयर पर उनकी फर्म के नकली पाइप बेचने का कार्य किया जा रहा है। सूचना पर अमित अपनी साथी रचना कपूर एवं पुलिस के साथ लक्ष्मी मशीनरी स्टोर

पर पहुंचे तो दुकान पर एक व्यक्ति पाइप बेच रहा था। पुछताछ करने पर व्यक्ति ने अपना नाम गुलजारी लाल निवासी गांव रामपुरा बताया और बताया कि वह राहुल पेंट एंड हार्डवेयर स्टोर का मालिक है। जब दुकान में जांच की गई तो आशीर्वाद कंपनी के 6 बंडल नकली पाइप मिले, जिसमें 4 बंडलों में 30-30 पाइप व एक बंडल में 25 पाइप व एक बंडल में 46 पाइप मिले। स्टोर संचालक पाइप के कोई बिल नहीं पेश कर सका। पुलिस ने स्टोर संचालक पर कापी राईट एक्ट के तहत केस दर्ज कर लिया है।

मंदिर में आठ देवताओं की प्राण प्रतिष्ठा 26 को रेवाड़ी। मर्यादा पुरुषोत्तम श्री रामचंद्र सर्वदेव मंदिर गांव कैलाशपुर ढाणी जाटूसाना में आठ अलग-अलग देवताओं राम दरबार, राधा-कृष्ण, मां दुर्गा, महाराज गणेश जी, बाबा मुक्तेश्वरपुरी, माता शीतला, भैरव बाबा व नवग्रह की भव्य प्राण प्रतिष्ठा 26 फरवरी को महाशिवरात्रि के पर्व पर की जाएगी। कार्यक्रम 20 फरवरी को कलश यात्रा के साथ आरंभ होगा। इस पावन यात्रा का महिलाओं का नेतृत्व पूर्व मिस इंडिया सायली भगत करेंगी, जिसमें 121 महिलाएं भाग लेंगी।

कार्यक्रम का नेतृत्व ग्रामीण उत्थान-भारत निर्माण के संयोजक डा. टीसी राव करेंगे। एक सप्ताह चलने वाले कार्यक्रम में भंडारे, क्षेत्र के संतों का सम्मान, दिव्यांगों को व्हील चेयर और कान की सुनने की मशीन और गरीबों में कंकल भी वितरित किए जाएंगे। 21 से 25 फरवरी तक प्रतिदिन सुबह पूजा और श्लोकों का उच्चारण किया जाएगा।

हरिभूमि न्यूज ►►रेवाड़ी

साइबर थाना पुलिस ने पीजी मालिक की ओर से पीजी में रहने वाली लड़कियों के बैंक खाते खुलवाकर साइबर ठगों को उपलब्ध कराने के मामले में दो और आरोपियों को गिरफ्तार किया है। गिरफ्तार किए गए आरोपियों की पहचान राजस्थान के जिला ढिंग के गांव झेंझपुरी निवासी हारुन व जिला गुरुग्राम के गांव जटोला निवासी प्रवीण यादव के रूप में हुई है। पुलिस इस मामले में पीजी मालिक सहित चार आरोपियों को पहले ही गिरफ्तार कर चुकी है।

24 दिसंबर 2021 को राजेश पायलेट चौक स्थित एक पीजी में रहने वाली युवती ने अपनी शिकायत में बताया था कि वह बावल स्थित एक कंपनी में काम करती है। पीजी के मालिक हितेश सोनी ने उसका व पीजी में रहने वाली अन्य लड़कियों का बैंक में खाता एचडीएफसी बैंक में खुलवा दिया, लेकिन नए बैंक खातों की किट उन्हें नहीं दी गई। किट मांगने पर पीजी मालिक हितेश ने उन्हें आश्वासन दिया कि वह जल्द ही उनके खातों का किट उन्हें देगा। इसके बाद उसकी मेल

प्रतियोगिता

जिला खेल ताइक्वांडो संघ की ओर से किया गया प्रतियोगिता का आयोजन

जिला स्तरीय ओपन ताइक्वांडो प्रतियोगिता में 21

मेडल लेकर विवेकानंद स्कूल बना विजेता

हरिभूमि न्यूज ►►रेवाड़ी

जिला खेल ताइक्वांडो संघ की ओर से प्रथम इंटरनेशनल स्कूल देवलावास में जिला स्तरीय ओपन ताइक्वांडो प्रतियोगिता का आयोजन किया गया, जिसमें 154 खिलाड़ियों ने भाग लिया। प्रतियोगिता में विवेकानंद स्कूल के खिलाड़ी विजेता रहे, जिन्होंने 10 स्वर्ण, 9 रजत व 2 कांस्य पदक प्राप्त किए। द्वितीय स्थान पर सरस्वती स्कूल से खिलाड़ियों ने 9 स्वर्ण, 6 रजत व 2 कांस्य पदक प्राप्त किए। मुख्य अतिथि आर के शर्मा पूर्व प्रिंसीपल ने

रेवाड़ी

लंबे समय से उपेक्षा का शिकार था जोहड़, जीर्णोद्धार होने से ग्रामीणों को मिलेगा फायदा

एनजीटी के आदेश पर खरखड़ा जोहड़ का पुनर्निर्माण शुरू, जुलाई तक पूरा होगा कार्य

■ गांव में लंबे समय से जोहड़ में गंदगी और ठोस कचरे के जमा होने के कारण पानी पूरी तरह से प्रदूषित हो चुका था

हरिभूमि न्यूज ►►धारुहेड़ा

धारुहेड़ा क्षेत्र के गांव खरखड़ा में लंबे समय से उपेक्षित जोहड़ के जीर्णोद्धार को लेकर एनजीटी ने बड़ा फैसला लिया है। जोहड़ के पुनर्निर्माण को लेकर हरियाणा तालाब एवं अपशिष्ट जल प्रबंधन प्राधिकरण यानि पोंड अथॉरिटी ने सकारात्मक फैसला लेते हुए जोहड़ के जीर्णोद्धार के लिए कार्यवाही शुरू कर दी है।

पोंड अथॉरिटी ने इसे गंभीर पर्यावरणीय मुद्दा मानते हुए एक एजेंसी को टेंडर जारी कर दिया है और तय समय सीमा में काम पूरा करने के निर्देश दिए हैं।

गांव में लंबे समय से जोहड़ में गंदगी और ठोस कचरे के जमा होने के कारण पानी पूरी तरह से



रेवाड़ी। जोहड़ की छंटाई का शुरू किया गया कार्य। फोटो : हरिभूमि

जुलाई तक पूरा किया जाएगा कार्य

हरियाणा तालाब प्रबंधन प्राधिकरण के अनुसार इस जोहड़ का पुनर्निर्माण कार्य जुलाई 2025 तक पूरा कर लिया जाएगा। पहले चरण में जोहड़ में जमा गंदगी और ठोस कचरे को हटाय़ा जाएगा, जिसके बाद तालाब की गहराई बढ़ाने और किनारों को मजबूत करने का कार्य किया जाएगा। इसके साथ ही जल संरक्षण के लिए तालाब के तल में विशेष परत डाली जाएगी ताकि वर्षा जल का अधिकतम संचयन किया जा सके। पर्यावरण संरक्षण के दृष्टिकोण से तालाब के चारों ओर पौधारोपण किया जाएगा। इसके अलावा पानी का स्वच्छ रखने के लिए आधुनिक फिल्ट्रेशन सिस्टम भी लगाया जाएगा।

प्रदूषित हो चुका था, जिससे न फैलने का खतरा बढ़ गया था, केवल जलजनित बीमारियां बल्कि जलभराव के कारण गांव

पीने के उपयोग में लिया जाता था जोहड़ का पानी

ग्रामीणों ने कहा कि जोहड़ के पुनर्निर्माण से उन्हें कई लाभ होंगे। गांव में भूजल स्तर बढ़ेगा, जिससे किसानों को सिंचाई के लिए अतिरिक्त पानी मिलेगा। साथ ही गांव के मवेशियों को भी स्वच्छ पानी उपलब्ध हो सकेगा। वर्षा जल संचयन की व्यवस्था होने से मविष्य में जल संकट की समस्या से बचाव संभव होगा। प्रकाश ने कहा कि एनजीटी के फैसले के बाद गांव खरखड़ा का जोहड़ एक नया रूप लेगा। गांव में न केवल पर्यावरणीय संतुलन स्थापित होगा, बल्कि ग्रामीण विकास को भी एक नई दिशा मिलेगी। ग्रामीणों ने कहा कि गांव के मुख्य जोहड़ का जीर्णोद्धार करना जरूरी था, क्योंकि ये जोहड़ न केवल ग्रामीणों के लिए आस्था का प्रतीक है, बल्कि एक समय था जब ग्रामीण इस जोहड़ के पानी का पीने के लिए उपयोग करते थे।

गांजा उपलब्ध कराने के मामले में एक काबू

रेवाड़ी। थाना रामपुरा पुलिस ने अवैध मादक पदार्थ गांजा उपलब्ध कराने के मामले में एक आरोपी को गिरफ्तार किया है। गिरफ्तार किए गए आरोपी की पहचान मोहल्ला आदर्श नगर निवासी नवनीत के रूप में हुई है। पुलिस इस मामले में एक आरोपी को पहले ही गिरफ्तार कर चुकी है। गत 3 जनवरी को पुलिस को सूचना मिली थी की मोहल्ला आदर्श नगर डबल फाटक के पास एक युवक अवैध रूप से गांजा बेच है। पुलिस ने मौके पर पहुंच कर आरोपी को काबू करके नाम पता पूछा तो उसने अपना नाम अजय कुमार निवासी गांव रोहड़ाई बताया। ड्यूटी मजिस्ट्रेट की मौजूदगी में आरोपी की तलाशी ली गई तो उसके कब्जे से 114 ग्राम नशीला पदार्थ गांजा बरामद हुआ। पुलिस ने आरोपी के खिलाफ थाना रामपुरा में नशीला पदार्थ अधिनियम के तहत मामला दर्ज किया था।

लड़कियों के बैंक खाते खुलवाकर साइबर ठगों को उपलब्ध कराने वाले दो और काबू



रेवाड़ी। पुलिस गिरफ्त में दो आरोपी। फोटो : हरिभूमि

पर उसके नए बैंक अकाउंट में से 12 लाख रुपए क्रेडिट व डेबिट होने का मैसेज आया, जिस पर उसे शक हुआ कि उसका नया खाता साइबर धोखाधड़ी में इस्तेमाल किया जा रहा है। पुलिस ने साइबर थाना में धोखाधड़ी का मामला दर्ज करके मामले में संलिप्त चार आरोपी हितेश सोनी, रोहित उर्फ मोनू, ईनाम उर्फ इक्का व यूसुफ खान को पहले ही गिरफ्तार कर लिया था। पुलिस ने मामले में संलिप्त दो और आरोपियों को भी गिरफ्तार कर लिया है।



रेवाड़ी। सम्मेलन में मौजूद किसान खेत मजदूर संगठन के सदस्य। फोटो : हरिभूमि

आईकेकेएम की रैली को लेकर सम्मेलन आयोजित

खास बातें

- 25 फरवरी को चंडीगढ़ चलो-मुख्यमंत्री बात सुनो रैली आयोजित की जाएगी
- सम्मेलन की अध्यक्षता संगठन के जिला प्रधान रामकुमार निमोट एवं संचालन अमर सिंह राजपुरा ने किया

हरिभूमि न्यूज ►►रेवाड़ी

किसानों, मजदूरों व श्रमिकों सहित जनजीवन के ज्वलंत मुद्दों को लेकर ऑल इंडिया किसान खेत मजदूर संगठन के आह्वान पर 25 फरवरी को चंडीगढ़ चलो-मुख्यमंत्री बात सुनो रैली को लेकर रविवार को संगठन के कार्यकर्ताओं एवं प्रबुद्ध नागरिकों ने नेता जी सुभाष चंद्र बोस पार्क में सम्मेलन आयोजित किया, जिसकी अध्यक्षता संगठन के जिला प्रधान रामकुमार निमोट एवं संचालन अमर सिंह राजपुरा ने किया। इस अवसर पर सम्मेलन के मुख्य वक्ता कॉमरेड राजेंद्र सिंह ने कहा कि राज्य एवं केंद्र सरकार की ओर से देश के पूंजीपति वर्ग के हित में जितनी भी जन विरोधी नीतियां थोपी जाएंग, उतना ही आंदोलन तेज होगा। आज सभी कर्ज और मंहगाई के बोझ से दब रहे हैं। मंहगाई ने कमर तोड़ रखी है। हर सरकार की प्रतिष्ठानों को निजी कंपनियों को बेचा जा रहा है। बिजली बिल लाकर गरीब माध्यम परिवारों से बिजली छीनने का काम किया जा रहा है। प्रीपेड बिजली मीटर लगाए जाएंगे। माजरा एम्स में ओपीडी व एमबीबीएस की कक्षाएं शुरू करने में लगातार कोताही बरती जा रही है। नई कृषि बाजार नीति को लागू करने के रास्ते एक बार फिर अदानी अंबानी जैसे पूंजीपतियों को किसानों के खेती और जमीन पर कब्जा करने की साजिश चल रही है। सम्मेलन में रामफल, धर्मपाल, सुरेंद्र, अनिल, चिरंजीलाल, मूलचंद आर्य, रणबीर सिंह, अजय सिंह,पवन, सुमन, ईश्वर सैन व संदीप सहित अनेक सदस्य मौजूद थे।

पार्ट टाइम जॉब के नाम पर टगी के मामले एक आरोपी धर दबोचा

हरिभूमि न्यूज ►►रेवाड़ी



रेवाड़ी। पुलिस गिरफ्त में टगी करने वाला आरोपी। फोटो : हरिभूमि

मुनाफा कमाने का लालच देते हुए आरोपियों ने पहली बार टॉस्क पूरा करने पर उसके खाते में कुछ पैसे डाले थे। इसके बाद आरोपियों ने इसी प्रकार टॉस्क के नाम पर उससे

मशीनरी स्टोर संचालक पर नकली पाइप बेचने पर केस

■ 4 बंडल नकली आशीर्वाद सीपीवीसी पाइप के बरामद हुए, जिसमें 3 बंडलों में 50-50 पाइप तथा 1 बंडल में 24 पाइप मिल

हरिभूमि न्यूज ►►रेवाड़ी

कुंड चौकी पुलिस ने एक फर्म के मालिक पर नकली सीपीवीसी पाइप बेचने का केस दर्ज किया है। आशीर्वाद पाइप प्राइवेट लिमिटेड मोहाली में ऑपरेशन मैनेजर के पद पर कार्यरत अमित दुबे ने पुलिस को शिकायत दी है। अमित दुबे को सूचना मिली थी कि नारनौल रोड कुंड स्थित लक्ष्मी आयरन मशीनरी स्टोर पर उनकी फर्म के नकली पाइप बेचने का कार्य किया जा रहा है। सूचना पर अमित अपनी साथी रचना कपूर एवं पुलिस के साथ लक्ष्मी मशीनरी स्टोर पर केस दर्ज कर लिया है।



पर पहुंचे तथा दुकान व गोदाम की तलाशी ली गई। तलाशी के दौरान दुकान से 4 बंडल नकली आशीर्वाद सीपीवीसी पाइप के बरामद हुए, जिसमें 3 बंडलों में 50-50 पाइप तथा 1 बंडल में 24 पाइप मिले। स्टोर से 174 नकली सीपीवीसी पाइप बरामद किए गए। पुछताछ करने पर लक्ष्मी मशीनरी स्टोर मालिक कैलाश चंद इन पाइपों का कोई बिल पेश नहीं कर सका, जिसके बाद मौके पर ही जांच रिपोर्ट तैयार करके वीडियो ग्राफी भी की गई। पुलिस ने लक्ष्मी मशीनरी स्टोर के मालिक कैलाश चंद पर केस दर्ज कर लिया है।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

रेवाड़ी कार्यालय : दुकान नंबर 67, दुर्गा मार्केट, लेवर्ड-1 वाला कच्चा रास्ता, नजदीक महाराणा प्राण चौक, बावल रोड, रेवाड़ी सम्पर्क करें: 8053076211, 8295738500, 9283681005

मृत्यु अंत नहीं है

मृत्यु कभी भी अंत नहीं हो सकती
मृत्यु एक पथ है, जीवन एक यात्रा है
आत्मा पथ प्रदर्शक है।

हरिभूमि

राष्ट्रीय हिन्दी दैनिक

इस शोकाकुल समय में हम आपके सहभागी हैं।

तेरहवीं/श्रद्धान्जलि/शोक संदेश

आप अर्पित कीजिये अपने श्रद्धा-सुमन **हरिभूमि** के माध्यम से

साईज	संस्करण	विशेष छूट राशि
5 X 8 सें.मी	स्थानीय संस्करण के अन्दर के पृष्ठ पर	छ. 1500/-
10 X 8 सें.मी		छ. 2000/-

+5% GST Extra

नोट : विशेष छूट राशि केवल उपरोक्त साईज पर मान्य। अन्य किसी साईज के लिए कोई रेट लागू।

अधिक जानकारी के लिए सम्पर्क करें

रेवाड़ी : दुकान नंबर 67, दुर्गा मार्केट, नजदीक महाराणा प्रताप चौक, बावल रोड, रेवाड़ी फोन : 9653537253, 9671434260